

२ – शाह जा बैत

शाहु अब्दु अल् लतीफु (१६८९ – १७५२ ई.) सिंधीअ जो अज़ीमु शाइरु ऐं दुनिया जे चूड शाइरनि शेक्स्पीअर, होमर मिल्टन ऐं कालीदास जो मटु मज्जियो वज्जे थो. हू सिंधु ऐं हिंदु में ‘भिटाई’ ऐं ‘भिटाई घोटु’ जे नाले सां मशहूर आहे. शाह जे कलाम जो समूरो खज़ानो “शाह जो रिसालो” में डिनलु आहे.

शाह साईअ हिन बैत में पिरिअ जी ऐं मारुईअ जी वतन लाइ हुब जो ज़िकु कयो आहे.

बुधो, गायो ऐं समुझो ।



अखरु पदु अलफ़ जो, बिया वर्क सभु विसारि,
अंदरु तूं उजारि, पना पढ़ंदें केतिरा.

पिरियां संदे पार जी, मिड़ेई मिठाई,
कान्हे कड़ाई, चखीं जे चेतु करे.

हू चवनीं तूं म चउ, वातां वराए,
अगु अगिराई जो करे, खता सो खाए,
पांद में पाए, वियो कीने वारो कीनकी.



वाझाए वतन खे, सारे डियां साहु,
बुतु मुंहिंजो बंद में, कैदि म करीजाहि,
परडेहां पिरिअ रे धार म धरी जाहि,
थधी वसाइजि धर जी, मिटी मुईअ मथाहि,
जे पोयों थिए पसाहु, त निजाहि महु मलीर डे.



नवां लफ़्ज

अलफ़ु – ईश्वर
पार – तरफ़ु
म – न
महु – लाशु
बुतु – शरीर

वर्कु – सुफ़हो
कड़ाई – कौड़ाणि
खता – डोहु
पसाहु – साहु

संदे – जी
चेतु – ध्यानु
वाझाए – निहारे, हीला हलाए
निजाहि – मोकिलिजि

अभ्यास

सुवालु १. हेठियनि सुवालनि जा जवाब हिक जुमिले में लिखो.

- अ) ईश्वर खे यादि करण लाइ शाइर छा चयो आहे?
- ब) पिरीअ बाबति छा चयलु आहे?
- ब) खता न खाइण लाइ छा करण घुरिजे?



सुवालु २. हेठियनि सुवालनि जा जवाब थोरे में लिखो.

- अ) 'अंदरु तू उजारि' मतिलबु समुझायो.
- ब) वतन बाबति शाह साहिब छा चयो आहे?
- ब) मलीर जी मिटीअ लाइ मारुईअ छा चयो आहे?

सुवाल ३. हेठि डिनल सिटू पूरिचूं करियो.

- ठ) अखरु पदु केतिरा.
- ट) अगु अगिराई कीन की.
- थ) थधी वसाइजि मलीर डे.

पूरकु अभ्यास

शाइर - बंद ते अमली कार्य.

अखरु पदु अलफु जो वारो कीन की.

(१) हेठियनि जा हमआवाजी लफ़्ज चूंडे लिखो.

- अ) हार, मार
- ब) कयो, चयो

(२) हिक लफ़्ज में जवाब लिखो.

- अ) 'न' लाइ लफ़्जु
- ब) 'अलफु' लफ़्ज जी माना
- क) 'हफ़ु' माना डेखारींदडु लफ़्जु
- द) 'शरीरु' लाइ कमि आयलु लफ़्जु

(३) सागिए अखर सां शुरु थींदडु लफ़्ज गोल्हियो.

मिसालु : अखरु - अलफु - अंदरु

- अ) वर्क - -
- ब) पना - -
- क) केतिरा - -
- द) म - -

(४) 'हू चवनई तू म चउ' इहा चवणी समुझायो.

(५) 'उमरु - मारुई' जी आखाणी इन्टरनेट ज़रीए पढ़ो, ऐं क्लास में अची पंहिजनि लफ़्जनि में बुधायो.